

**இனிமையான குழந்தைகளே! 21 பிறவிகளுக்கு இராவணனின் சிறைகளிலிருந்து விடுபட வேண்டும் என்றால் தந்தையின் ஸ்ரீமத்படி நடந்து செல்லுங்கள். தந்தை வருவதே உங்களை அனைத்து துக்கங்களிலிருந்தும் விடுவிப்பதற்காகத்தான்.**

**கேள்வி: நீண்ட கால முயற்சி தேவைப்படுகிற அனைத்தையும் விட மிகப் பெரிய குறிக்கோள் எது?**

பதில்: கடைசி காலத்தில் ஒரு தந்தையின் நினைவு மட்டுமே இருக்க வேண்டும், வேறு யாரும் நினைவுக்கு வரக் கூடாது. இது மிகப் பெரிய குறிக்கோளாகும். ஒருவேளை யாராவது நினைவுக்கு வந்தால் இதே உலகத்தில் பிறவி எடுக்க வேண்டியிருக்கும். ஆகையால் வெகு காலத்திற்கு சிவ பாபாவின் நினைவில் இருப்பதற்கான பயிற்சி செய்யுங்கள்.

**கேள்வி: பல குழந்தைகளின் நிலை போகப் போக சமநிலையற்று மேலும் கீழுமாக ஏன் ஆகி விடுகிறது?**

பதில்: ஏனென்றால் உறுதியான நம்பிக்கை இருப்பதில்லை. நம்பிக்கையில் குறைவு ஏற்படும் போது பாதரச அளவுகோல் போல மனநிலை சமநிலையற்று மேலும் கீழுமாக ஆகிறது. சில சமயம் அதிக குஷி ஏற்படுகிறது, சில சமயம் குஷி குறைந்து விடுகிறது.

பாடல்: கள்ளம் கபடமற்றவர் தனிப்பட்டவர்.....

ஓம் சாந்தி : நாம் கள்ளம் கபடமற்ற சிவபாபாவின் முன் அமர்ந்திருக்கிறோம், மேலும் பிரம்மா மூலமாக இந்த சகஜ இராஜ யோகமும் கூட கற்றுக் கொள்கிறோம் என்பதை குழந்தைகள் புரிந்து கொள்கின்றனர். அனைத்து வேதங்கள், கிரந்தங்கள், சாஸ்திர, உப நிததங்களின் சாரத்தை தந்தை வந்து புரிய வைக்கிறார். இது குழந்தைகளின் புத்தியில்தான் அமர்ந்துள்ளது. பிரம்மாவின் மூலம் ஸ்தாபனை என்பது படங்களிலும் கூட உள்ளது. ஆக பிரம்மாவின் மூலம்தான் அனைத்து வேத சாஸ்திரங்களின் சாரத்தைக் கூறினார். குழந்தைகளாகிய உங்களுக்கு யார் இவையனைத்தையும் புரிய வைப்பது? பரமபிதா பரமாத்மா கள்ளம் கபடமற்ற சிவன். அவர் நிராகாரராக உள்ளார், ஆகையால் அனைத்து விஷயங்களையும் பிரம்மா மூலமாக புரிய வைக்கிறார். யாருக்குப் புரிய வைக்கிறாரோ அவர் பிறகு மற்றவர்களுக்குப் புரிய வைக்கிறார். புரிய வைக்க முடியவில்லை என்றால் அவருக்கே புரியவில்லை என்று அர்த்தம், அதாவது முட்டாளாக உள்ளார் என்று அர்த்தம். அறிவில்லாதவர்களுக்கு புரிய வைக்கப்படுகிறது. நீங்கள் அறிவில்லாதவர்களாக உள்ளீர்கள் என்று தந்தை அனைவருக்கும் கூறுகிறார். நீங்கள் தந்தையாகிய என்னை அறிவீர்கள்? பாரதவாசிகளாகிய நீங்கள் ஆஸ்தியை எடுத்திருந்தீர்கள். சத்யுகத்தின் சுய இராஜ்யம் இருந்தது. பிறகு இராவண இராஜ்யம் ஆனதால் நீங்கள் ஆஸ்தியை பறி கொடுத்தீர்கள். இராவண இராஜ்யத்தால் நீங்கள் தூய்மையற்றவர்களாக, அறிவில்லாதவர்களாக, ஏழைகளாக ஆகி விட்டீர்கள். அனைவரும் அசுர வழியிலேயே நடக்கின்றனர். கல்பத்திற்கு முன்னர் தந்தை நம்மை புத்திசாலியாக ஆக்கியிருந்தார் என்று நீங்கள் புரிந்துள்ளீர்கள். நாம் உலகத்தின் எஜமான் ஆகியிருந்தோம். இப்போது நாம் மாயைக்கு அடிமையாகி விட்டோம். செல்வத்திற்கு அடிமையாக அல்ல, மாயையாகிய இராவணனுக்கு அடிமை. 5 விகாரங்களின் சங்கிலியில் நாம் சிக்கியுள்ளோம் மற்றும் சோகவனத்தில் இருக்கிறோம். இராவணனின் இராஜ்யம் முழு உலகத்திலும் உள்ளது. குறிப்பாக பாரதவாசிகளும், பொதுவாக முழு உலகில் அனைவரும் இராவணனின் சங்கிலியில் கட்டப்பட்டுள்ளனர். ஆகவே செய்வதையெல்லாம் தவறாக செய்கின்றனர். தந்தை வந்து அனைத்தையும் சரியாகச் சொல்கிறார். ஆகையால் பரமபிதா பரமாத்மாவை சரியானவர் (சத்யமானவர்) என்று கூறுவார்கள். இராவணனை சரியற்றவர் (அசத்தியமானவர்) என்று கூறுவார்கள். அரை கல்பம் சரியானவரின் இராஜ்யம் நடக்கிறது. அரை கல்பம் சரியற்ற இராஜ்யம் நடக்கிறது. இராவண இராஜ்யம் பொய்யான உலகம் என்று கூறப்படுகிறது. குழந்தைகளாகிய நீங்கள்தான் இதை அறிவீர்கள். ஞானக் கடல் பரமபிதா பரமாத்மா சிவன் நமக்கு பிரம்மாவின் மூலம் புரிய வைத்துக் கொண்டிருக்கிறார். வினாடியில் ஜீவன்முக்தி என்று பாடவும்பட்டுள்ளது. வினாடியில் ஜீவன்முக்தி என்று பலர் கூறுகின்றனர். ஆனால் இந்த சமயம் அனைவரும், குறிப்பாக பாரத தேசத்தவர் ஜீவன் பந்தனத்தில் உள்ளனர். பாரதவாசிகள்தான் வினாடியில் ஜீவன்முக்தியின் ஆஸ்தியை எடுக்கின்றனர். நாம் பகவானுடையவராக ஆகியுள்ளோம் என்று இப்போது குழந்தைகளாகிய நீங்கள் அறிவீர்கள். பகவான் அவரே கூறுகிறார் - நீங்கள் என்னுடைய குழந்தைகள், ஈஸ்வரன்தான்

புதிய உலகத்தை ஸ்தாபனை செய்கிறார் என்பதை அறிவீர்கள். எனவே கண்டிப்பாக பழைய உலகத்தில் வர வேண்டியுள்ளது. பழைய உலகம் தூய்மையற்றது கீழானது என்று கூறப்படுகிறது. எங்களது இந்த வாழ்க்கையிலிருந்து விடுவியுங்கள், துக்கத்திலிருந்து விடுவியுங்கள் என்று அனைவரும் பகவானை அழைக்கின்றனர். துக்கத்தின் இராஜ்யம் எப்போது மற்றும் யார் ஸ்தாபனை செய்கிறார் என்று மனிதர்களுக்குத் தெரியாது. சாஸ்திரங்களை என்னவோ நிறைய படித்துள்ளனர். வித்வான்கள், பண்டிதர்கள் முதலானவர்கள் உள்ளனர், அவர்களுக்கு அதிகமான கர்வம் இருக்கிறது. ஆனால் ஒரு வினாடியில் பிறருக்கு ஜீவன்முக்தி வழங்கக் கூடியவர் யாரும் இல்லை. நான் ஜீவன்முக்தி கொடுக்க முடியும் அல்லது அனைவருக்கும் சத்தியைக் கொடுக்க முடியும் என்று யாராலும் கூற முடியாது. நான் தான் பாரதவாசிகள் மட்டுமின்றி அனைவருக்கும் சத்தியை வழங்குகிறேன். பரமபிதா பரமாத்மா அனைவருக்கும் சத்தி வழங்கும் வள்ளல் என பாடவும் படுகிறது. அவர் அனைவரையும் விடுவிப்பவர் ஆவார், துக்கத்திலிருந்து விடுவிக்கிறார். சுகத்திலிருந்து யாராவது விடுவிப்பார்களா என்ன? துக்கத்திலிருந்து தந்தை விடுவிக்கிறார். நல்லது, சுகத்திலிருந்து யார் விடுவிக்கிறார்? பாரதம் சுகம் நிறைந்ததாக இருந்தது அல்லவா! பின் சுகத்திலிருந்து விடுவித்து துக்கத்திற்கு யார் கொண்டு வந்தது? சுகத்திலிருந்து விடுவிப்பவர் இராவணன் ஆவார். இப்போது இராமனின் ஸ்ரீமத்படி நடப்பதன் மூலம் நீங்கள் 21 பிறவிகளுக்கு விடுபடுகிறீர்கள். அது ஜீவன்முக்தி அல்லது சத்தி என்று கூறப்படுகிறது. குழந்தைகளின் புத்தியில் இப்போது பதிகிறது. பாரதம் ஜீவன் முக்தியாக (சொர்க்கம்) இருந்தபோது சுகதாமமாக இருந்தது. இப்போது பாரதம் துக்கதாமமாக இருக்கிறது, ஜீவன் பந்தனத்தில் இருக்கிறது. எல்லைக்கப்பாற்றப்பட்ட கேள்வி உருவாகிறது. ஆக பாபா இந்த அனைத்து விசயங்களையும் எல்லைக்கப்பாற்றப்பட்டதாக சொல்கின்றார், அதை எல்லைக்குட்பட்ட மனிதர்கள் தெரிந்து கொள்வதில்லை. சொர்க்கத்தையும் தெரிந்து கொள்ளவில்லை, நரகத்தையும் தெரிந்து கொள்ளவில்லை. அவர்கள் இவையனைத்தையும் கற்பனை என்று புரிந்து கொள்கின்றனர். ஜீவன் முக்தி அடைந்தவராக யாரும் ஆக முடியாது. இது அழிவற்ற உருவாக்கப்பட்ட நாடகமாகும், இதில் எந்த மாற்றமும் ஏற்பட முடியாது. முக்கியமானவர் சிவபாபா அவரை படைப்பவர், இயக்குநர் என்றும் சொல்கின்றனர். பிரம்மா, விஷ்ணு, சங்கரரின் பாகம் கூட இருக்கிறது. ஜெகதம்பா, ஜெகத்பிதாவின் பாகமும் இருக்கிறது. தேவி தேவதைகளின் பாகமும் இருக்கிறது. பிறகு இஸ்லாமியர், புத்தர் போன்றோர் தத்தமது பாகத்தை நடிக்கின்றனர். அதே பாகத்தை பிறகு அனைவரும் நடிக்க வேண்டும். பிறகு ஒரு தர்மத்தின் பாகம் ஏற்பட்டு விடும். அதன் பிறகு மற்ற தர்மத்தைச் சேர்ந்தவர்கள் தன்னுடைய நேரப்படி தன்னுடைய பாகத்தை மீண்டும் நடிப்பார்கள்.

இந்த நேரம் பிராமண குலம் மீண்டும் நடைபெறுகிறது என்று இப்போது நீங்கள் தெரிந்திருக்கிறீர்கள். பிரஜா பிதா பிரம்மா மூலம் பிராமண குலம் ஸ்தாபனை ஆகிறது. அவர்களை பிராமண சம்பிரதாயம் என்று சொல்லப்படுகிறது. கிறிஸ்து மூலம் கிறிஸ்தவ சம்பிரதாயம் படைக்கப்பட்டது. பரம்பிதா பரமாத்மா பிரம்மாவையும் பிரம்மா மூலம் பிராமண சம்பிரதாயத்தையும் படைக்கிறார். ஆக இவர்கள் அனைவரும் முக வம்சாவளியினர் ஆவர். குக (விகாரமான) வம்சாவளியாக ஆக முடியாது. நீங்கள் தான் தாயும் தந்தையும்... என்று சொல்கிறார்கள் அல்லவா. ஆக இவர்கள் அனைவரும் தத்தெடுக்கப்பட்ட குழந்தைகள் ஆவர். இந்த முறையே தத்தெடுப்பதாகும். முதலில் பிரம்மாவை தத்தெடுத்தார் பிறகு பிரம்மா மூலமாக பிராமண பிராமணிகளாகிய நீங்கள் தத்தெடுக்கப்படுகிறீர்கள். நாம் சிவபாபாவின் பேரன்கள், பிரம்மாவின் குழந்தைகள் என்று நீங்கள் தெரிந்திருக்கிறீர்கள். முதலில் ஒரு பிராமணர்களின் குலம் இருக்கிறது. அது மிகப் பெரிய குலமாகும். இப்போது தான் (சங்கம யுகத்தில்) தத்தெடுக்கின்றார். பிறகு ஒருபோதும் இப்படி தத்தெடுப்பதில்லை. சந்நியாசிகள் தன்னுடைய மாணவர்களை தத்தெடுக்கிறார்கள். நீங்கள் என்னுடைய சீடர்கள் என்று சொல்லிக் கொள்ள முடியாது என்கின்றனர். வீடு வாசலை விட்டு காவி உடை அணிந்தால்தான் சீடர்கள் என்று சொல்லலாம். இங்கே நீங்கள் பிராமணர்கள், நீங்கள் இந்த உண்மையான சகஜ இராஜயோகத்தின் வழியை அனைவருக்கும் சொல்ல வேண்டும். கொஞ்சமாவது புரிய வைக்க வேண்டும். ஒரு விநாடியில் தந்தையினுடைய ஆஸ்தி கிடைக்கிறது. பரம்பிதா பரமாத்மாவிலிருந்து கண்டிப்பாக முக்தி, ஜீவன் முக்தியின் ஆஸ்தி தான் கிடைக்கும். சிவபாபாவைத் தான் நினைவு செய்ய வேண்டும். அனைத்து ஆத்மாவின் தந்தை சிவன் ஆவார். அவரை நினைவு செய்வதன் மூலம் நீங்கள் சொர்க்கத்தின் எஜமானர் ஆகி விடுவீர்கள். லௌகீக தந்தையை நினைவு செய்வதன் மூலம் நீங்கள் சொர்க்கத்தின் எஜமானராக ஆக மாட்டீர்கள். வீட்டில் இருந்தாலும் சிவபாபாவை நினைவு செய்யுங்கள். நாம் ஆத்மாக்கள் சிவபாபாவின் குழந்தைகள் என்ற உறுதியான நம்பிக்கையில் இருக்க வேண்டும்.

முழுமையான நம்பிக்கை ஏற்படாத காரணத்தால் நிலை சமநிலையற்று மேலும் கீழுமாக ஆகிறது. எப்படி பாதரச அளவுகோல் மேலும் கீழுமாக ஏறி இறங்குகிறதோ அதைப் போன்றதாகும். அவ்வப்போது குஷியினுடைய அளவுகோல் அதிகரிக்கிறது, அவ்வப்போது மறந்து போய்விடுகிறது. இப்போது பாபா சொல்கின்றார் - நீங்கள் வீட்டிற்கு திரும்பி செல்ல வேண்டும். பிறகு வந்து புதிய சட்டையை (உடலை) எடுப்பீர்கள். நாம் மறு பிறவிகள் எடுத்துக் கொண்டே வந்தோம் என்று நீங்கள் தெரிந்திருக்கிறீர்கள். பாம்புக்கு மறுபிறவியின் விசயம் இருப்பதில்லை. அது பழைய சட்டையை விட்டு புதியதை எடுக்கிறது. அதேபோல நீங்களும் சட்டையை மாற்ற வேண்டும். மனிதர்கள் வயதாகி விடும் போது சொல்கிறார்கள் - இப்போது வீட்டிற்குச் செல்ல வேண்டும், நாம் குழந்தையாக ஆகப்போகின்றோம் என்று உடனடியாக சாட்சாத்காரம் ஏற்படுகிறது. இப்போது நாம் உடலை விட்டு குழந்தை ஆவோம், பிறகு சதோபிரதான உடல் கிடைக்கும் என்று அவர்களுக்குத் தெரிகிறது. பழைய உடலை உலுத்துப் போனது என்று சொல்லப்படுகிறது. உலகம் கூட முதலில் புதியதாகிறது, பிறகு கலைகள் குறைந்து கொண்டே போகிறது. ஆகையால் நான்கு பாகங்களாக பிரிக்கப்பட்டிருக்கிறது. கல்பத்தின் ஆயுள் மிக நீளமானது. கல்பத்தில் 84 இலட்சம் பிறவிகள் எடுக்க வேண்டியிருக்கிறது. நீங்கள் கல்பத்தை சிறியதாக்கி விட்டீர்கள் என்று சொல்கிறார்கள். பிறகு துக்கம் எவ்வளவு இருக்கிறது என்று பாருங்கள். இலட்சம் வருடங்கள் ஆயுள் என்று சொல்லி விடுவதால் 84 இலட்சம் பிறவிகள் என்று புரிந்து கொள்கின்றனர். இதை தந்தை வந்து உண்மையை புரிய வைக்கின்றார். இதை ஒருபோதும் மறக்கக்கூடாது. மாணவர்கள் ஆசிரியரை ஒருபோதும் மறப்பதில்லை. நாம் ஈஸ்வரிய வகுப்பில் படிப்பதற்காக வந்திருக்கிறோம் என்று தெரிந்திருக்கிறீர்கள். அனைத்து சென்டரில் உள்ளவர்களும் முரளி கேட்கிறார்கள். படிப்பிக்கக் கூடியவர் ஒரு ஞானக்கடல் ஆவார். அவரைத் தான் ஞானக்கடல், பதீதபாவனர், அனைவருக்கும் சத்ததியை கொடுக்கக்கூடிய வள்ளல் என்று சொல்லப்படுகிறது. அனைவருக்கும் என்றால் பாரதம் மற்றும் அனைத்து கண்டங்களும் வந்து விடுகிறது. நீங்கள் ஈஸ்வரிய குழந்தைகள், நீங்கள் ஈஸ்வரன் மூலமாக எவ்வளவு படிக்கின்றீர்களோ அவ்வளவு உயர்ந்த பதவி அடைவீர்கள். படிப்பு கூட மிக எளிமையானது, வெறும் இரண்டு வார்த்தைகளை நினைவு செய்ய வேண்டும். நீங்கள் யாருக்கு வேண்டுமானாலும் சொல்ல முடியும் - பரம்பிதா பரமாத்மா எல்லைக்கப்பாற்பட்ட தந்தையை நினைவு செய்யுங்கள், அப்போது உங்களுக்கு சொர்க்கத்தின் எல்லைக்கப்பாற்பட்ட சுகம் கிடைக்கும். ஒரு தந்தையை நினைவு செய்யுங்கள் அவ்வளவு தான். கடைசி காலத்தில் வேறு யாராவது நினைவுக்கு வந்தால், அதாவது கடைசி காலத்தில் மனைவி நினைவுக்கு வந்தால்... அப்படிப்பட்ட பிறவியில் செல்வீர்கள். இலட்சியம் மிக உயர்ந்தது என்று தந்தை சொல்கின்றார். எச்சரிக்கையோடு ஏனியில் ஏறிச்செல்ல வேண்டும். ஒருவருக்கொருவர் எச்சரிக்கை கொடுத்துக் கொண்டே இருக்க வேண்டும். சிவபாபாவை நினைவு செய்து கொண்டே இருங்கள். மாதர்களாகிய உங்கள் மூலமாக குருமார்களுக்கும் நான் முன்னேற்றம் செய்விக்க வேண்டும் என்று தந்தை அமர்ந்து குழந்தைகளுக்கு புரிய வைக்கின்றார். குருவாக விளங்கும் மாதர்கள் நீங்கள் இல்லாமல் யாருக்கும் முன்னேற்றம் செய்விக்க முடியாது. மாதர்களை நிமித்தமாக வைக்கப்படுகிறது. ஜகதம்பா முக்கியமானவர் அல்லவா. அவரை பாருங்கள் எவ்வளவு பிரபாவம் (தாக்கம்) இருக்கிறது. பிரம்மாவுக்கு அவ்வளவு இல்லை. புஸ்கர் என்ற இடத்தில் மட்டும் பிரம்மாவுக்கு கோவில் இருக்கிறது. அங்கே பெரும்பாலும் ஆண்கள் தான் செல்கிறார்கள். அம்பாவிற்ரு மிகவும் மதிப்பு இருக்கிறது. தேவிகளின் கோவில்களில் அதிகமான விழாக்கள் நடக்கின்றன. குருமார்கள் வழிப்படி நடந்து நடந்து மிகவும் ஏமாற்றம் அடைந்து விட்டனர். என்ன நன்மை ஏற்பட்டது? எதுவும் இல்லை. இறங்கும் கலை ஏற்பட்டதால் பாரதம் தூய்மையற்று போகத்தான் வேண்டும். யாரும் திரும்பி செல்ல முடியாது. இப்போது இருக்கக்கூடிய மனிதர்கள் அனைவரும் தூய்மையற்றவர்கள் என்று நீங்கள் புரிந்து கொண்டீர்கள். உலுத்துப் போன நிலையில் இருக்கிறது, அதில் அனைவரும் வந்து விடுகின்றனர். இந்த உலகத்தில் மனிதர்களுக்கு எவ்வளவு துக்கமாக இருக்கிறது. ஒவ்வொரு அடியிலும் துக்கம் அதிகமாகிக் கொண்டேபோகிறது.

வெளிஉலகத்தில் முற்றிலும் புரியாதவர்களாக இருக்கிறார்கள், தந்தையைக் கூட தெரிந்து கொள்ளவில்லை என்று நீங்கள் புரிந்திருக்கிறீர்கள். நீங்கள் தான் தாயும் தந்தையும் என்று சொல்லவும் செய்கிறார்கள். கண்டிப்பாக அவர் சொர்க்கத்தை படைக்கக்கூடியவராக இருப்பார், யார் இருந்து சென்றார் களோ அவர்கள் தான் புகழ் பாடப்படுகிறார்கள். இப்போது மீண்டும் சொர்க்கத்தின் ஸ்தாபனை நடந்து கொண்டிருக்கிறது என்று நீங்கள் தெரிந்து கொள்கிறீர்கள். எப்போது சொர்க்கம் இருந்ததோ அப்போது வேறு எந்த தர்மத்தினரும் இல்லை. இப்போது மற்ற அனைத்து தர்மங்களும் இருக்கின்ற போது இந்த

தர்மம் (தேவி தேவதா தர்மம்) இல்லை, அஸ்திவாரமே இல்லாமல் போய் விட்டது. இப்போது எந்த ஆதி சனாதன தேவி தேவதா தர்மம் இருந்ததோ அது மீண்டும் ஸ்தாபனை ஆகிக் கொண்டிருக்கிறது. அரைக் கல்பம் வேறு எந்த தர்மமும் இருக்காது, ஒரேயொரு தர்மம் தான் இருக்கும். அரைக் கல்பம் சூரிய வம்சி, சந்திர வம்சி சுயராஜ்யம் இருக்கும். இது உங்களுடைய ஈஸ்வரிய ஜென்ம அதிகாரம், சொர்க்கத்தை படைக்கும் இறை தந்தை கொடுத்த பிறப்புரிமை ஆகும். நாம் நம்முடைய சொர்க்கத்தின் ஸ்தாபனை செய்து கொண்டிருக்கிறோம். இராஜ்யம் செய்வதற்கு தகுதியடைந்து கொண்டிருக்கிறோம். அவர் தான் நமக்கு படிப்பிக்கின்றார், தகுதியுடையவர் ஆக்குகின்றார். நம்மை உறுதியாக்குவதற்காக தினந்தோறும் புரிய வைக்கின்றார். மாயை உங்களை நினைவு செய்யவிடாது, நீங்கள் எவ்வளவு தான் முயற்சி செய்தாலும் பாபாவை நினைவு செய்ய யுத்தம் நடக்கிறது அல்லவா என்று புரிய வைக்கின்றார். என்ன செய்வது, என்று பாபா வழி சொல்கிறார். நீங்கள் கர்மயோகியாகவும் இருக்கின்றீர்கள். லௌகீகக் குழந்தைகள் போன்றோர் தொந்தரவு செய்கின்றனர், கொடூரமான நரகம் அல்லவா. துக்கம் கொடுக்கக்கூடிய குழந்தைகளாக இருக்கின்றார்கள். அங்கே சுகம் கொடுக்கக்கூடிய குழந்தைகளாக இருப்பார்கள், ஏனென்றால் சுகதாமம் அல்லவா. அங்கே துக்கம் கொடுக்கக்கூடிய அல்லது அழுக்கடைய செய்யக்கூடிய எந்த பொருளும் இருக்காது. இங்கேயோ எவ்வளவு துக்கமாக இருக்கிறது. எவ்வளவு அசுத்தமான நோய்கள் உருவாகிறது. முன்பு இதெல்லாம் இல்லை. புற்றுநோய் என்ற வியாதியின் பெயரைக் கூட முன்பு கேட்டதில்லை. சொர்க்கத்தில் எந்த நோயும் இருக்காது. எப்போது அசுர இராஜ்யம் ஆரம்பமாகிறதோ அப்போது அழுக்கான வியாதிகள் ஆரம்பமாகிறது. இது கூட நாடகத்தில் உருவாக்கப் பட்டிருக்கிறது. சொர்க்கத்தில் எவ்வளவு பசு மாடுகள் இருக்கின்றன. கிருஷ்ணரிடம் எவ்வளவு நல்ல நல்ல பசு மாடுகள் இருந்தன என்று சொல்கின்றனர். ஆக அவரையும் இடையர் குலத்தவராக ஆக்கி விட்டார்கள். கிருஷ்ணர் ஒன்றும் இடையர் அல்ல. நீங்கள் சொல்வீர்கள் - சிவபாபா சைத்தன்ய மனித பசுமாடுகளை மேய்க்கின்றார். ஞான புல்லை சாப்பிட வைக்கின்றார். ஞான கலசத்தை தாய்மார்களின் தலை மீது வைக்கின்றார். இப்போது நான் என்ன சொல்கின்றேனோ அதை கேளுங்கள் என்று பாபா சொல்கின்றார். முதல் விசயம் மன்மனாபவ. என்னை நினைவு செய்தால் பாவக் கர்மங்கள் சாம்பலாகி விடும். இது மிக எளிமையான வழியாகும். நல்லது.

**இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாராம்சம்:**

1. தந்தையின் ஸ்ரீமத் படி அனைவரையும் இராவணனின் சங்கிலியில் இருந்து விடுதலை செய்து ஜீவன் முக்தியின் ஆஸ்தியை கொடுப்பதற்கான சேவை செய்ய வேண்டும்.
2. ஒரு தந்தையிடம் கேட்க வேண்டும் மற்ற எதையெல்லாம் கேட்டீர்களோ அவற்றை மறந்து விட வேண்டும். இலட்சியம் மிக உயர்ந்தது ஆகையால் ஒருவருக்கொருவர் எச்சரிக்கை கொடுத்துக் கொண்டே தந்தையின் நினைவை கொடுத்தபடி முன்னேற்றத்தை அடைய வேண்டும்.

**வரதானம். இரட்டை போதையின் ஸ்திதி மூலம் எப்போதும் தடையற்றவராக ஆக்கக்கூடிய மற்றும் ஆக்கக்கூடிய உலக பரிவர்த்தனையாளர் ஆகுக!**

விளக்கம்: குழந்தை மற்றும் எஜமானர் - எப்போது வேண்டுமோ எஜமானரின் நிலையில் நிலைத்து விடுங்கள், மற்றும் எப்போது வேண்டுமோ குழந்தையின் நிலையில் நிலைத்து விடுங்கள். இந்த இரட்டை போதை எப்போதும் தடையற்றவராக ஆக்கக்கூடியது. அப்படிப்பட்ட ஆத்மாக்களின் பட்டம் தான் தடைகளை அழிப்பவர் (விக்ன வினாசக்) ஆனால் தனக்காக மட்டும் தடைகளை அழிப்பவர் அல்ல, முழு உலகத்தின் தடைகளையும் அழிப்பவர், உலக பரிவர்த்தனையாளர் ஆவார். யார் சுயம் சக்திசாலியாக இருக்கின்றார்களோ அவர்களுக்கு முன் தடை தானாகவே பலவீனம் ஆகி விடுகிறது.

**சுலோகன். தன்னுடைய டபுள் லைட் (ஒளியான மற்றும் இலேசான) சொருபத்தில் நிலைத்திருப்பீர்களானால் அனைத்து சுமைகளும் தீர்ந்து விடும்.**